

संस्कृतवार्ता:

दिनाङ्क : 15/01/2025

सायम् - 06:20

इयम् आकाशवाणी

सम्प्रति वार्ता: श्रूयन्ताम्

आदौ मुख्यवार्ता:

- प्रधानमन्त्री नरेन्द्रमोदी उक्तवान् यत् भारतदेशः विस्तारवादस्य नैव अपितु विकासस्य भावनया कार्यं करोति, तेन अग्रिमपङ्क्ते: युद्धपोतत्रयं राष्ट्राय अर्पितम् ।
- सप्तसप्ततितमे सेनादिवसावसरे राष्ट्रपति-पदासीनया द्रौपदी-मुर्मु इत्यनया संकलकाले भारतीयसेनायाः भूमिकायाः प्रशंसा कृता।
- प्रधानमन्त्रिणा नरेन्द्रमोदिना प्रसिद्धस्य तमिलकविनः तिरुवल्लुवर- दिवसावसरे श्रद्धासुमनानि समर्पितानि।
- दशराष्ट्रेभ्यः आगतानाम् एकविंशतिः श्रद्धालूनां दलमेकं श्वः प्रयागराजस्थे त्रिवेणीसङ्गमस्थले पवित्र महाकुम्भावसरे पवित्रावगाहनं विधास्यति।
- खो-खो-विश्वचषकस्पर्धायां अद्य भारतीय-महिला-दलं इन्दिरागांधि- क्रीडाङ्गणे ईरानदेशीयेन दलेन सह पुरुषदलञ्च पेरू देशीयेन दलेन सह क्रीडिष्यति।

प्रधानमंत्री मोदी/हिंद-प्रशांत-क्षेत्र

प्रधानमन्त्रिणा नरेन्द्रमोदिना अद्य विषयेऽस्मिन् बलं दत्तं यत् भारतदेशः विस्तारवादी नास्ति, अपितु विकासस्य भावनया कार्यं करोति। तेनोक्तं यत् भारतेन सर्वदैव हि अनावृत्त-सुरक्षित-समावेशिन्-समृद्धस्य च हिंद-प्रशांत-क्षेत्रस्य समर्थनं विहितमस्ति। सः मुंबय्यां 'नौसेना-डॉकयार्ड' इत्यत्र त्रयाणां अग्रिमपङ्क्ते: नौसैनिक-युद्ध-पोतानां आईएनएस सूरत-आईएनएस नीलगिरी- आईएनएस वाघशीर इत्येतेषाञ्च राष्ट्राय प्रदानानन्तरं तत्रस्थितं जनसमूहं सम्बोधयन्नासीत्।

बाइ-श्रीमोदी ग्लोबल साउथ

भारतस्य सागरीया स्थातिः, नौसेनायाः गौरवकरम् ऐतिह्यञ्च, आत्मनिर्भर-भारताभियानाय दिवसोऽयं विशेषमहत्वयुतमस्तीति ब्रूवन् प्रधानमंत्री अवोचत् यत् छत्रपति शिवाजी महाराजवर्येण भारते नौसेनायै एका नूतना शक्तिः नवीना च दृष्टिः प्रदत्ता।

बाइ-श्रीमोदी न्यू विजन

प्रधानमन्त्रिणा विषयेऽस्मिन्नपि बलं दत्तं यत् विषयोऽयं गर्वानुभूतेः अस्ति यत् त्रयाणां अग्रिमपङ्क्तिनां सेनानाम् आधारस्थलानि भारते एव निर्मितानि सन्ति, सहैव हि तेन सर्वेभ्यः हितधारकेभ्यः वर्धापनानि अपि प्रदत्तानि। प्रधानमन्त्रिणा एतदपि उक्तं यत् यदा तस्य देशानां विकासस्य चर्चा जाता, तदा भारतेन सागरक्षेत्रे सुरक्षाविकासयोः मूलमन्त्रः प्रस्तुतः। प्रधानमन्त्रिणा अग्रे उक्तं यत् भारतदेशः हिन्दमहासागर-क्षेत्रे सर्वप्रथमतया प्रतिक्रिया दातृदेशत्वेन समुद्भूतः। प्रधानमन्त्रिणा 'मेक इन इंडिया' इत्यभियानम् अग्रे नयना अपि सशस्त्रबलानि वर्धापितानि। तेन विषयेऽस्मिन्नपि प्रकाशः पातितः यत् भारतस्य रक्षोत्पादनम् सपादलक्षकोटिधिकरूप्यकाणां सञ्जातमस्ति, देशश्च शताधिकेभ्यः राष्ट्रेभ्यः रक्षोपकरणानि निर्यातयन्नस्ति। रक्षा मंत्री राजनाथ सिंहः उक्तवान् यत् वर्षोऽयं रक्षाक्षेत्राय 'परिष्काराणां वर्षो वर्तते' वर्षान्तं यावत् रक्षाक्षेत्रम् अनेकान् परिष्कारान् स्वीकरिष्यति च।

बाइ-राजनाथ सिंह

महाराष्ट्रस्य राज्यपालः सी.पी. राधाकृष्णन्वर्यः महाराष्ट्रस्य मुख्यमंत्री देवेन्द्र-फडणवीसः अन्ये च गणमान्यजनाः अवसरेऽस्मिन् समुपस्थिताः आसन्।

सशस्त्र सेनादिवसः

सशस्त्र सेना दिवसावसरे राष्ट्रपतिपदासीना द्रौपदी-मुर्मुः, प्रधानमन्त्री नरेन्द्रमोदी, सैन्यशक्ति-त्रय-प्रमुखः जनरल-अनिलचौहानश्च राष्ट्रस्य वीरभक्ष्यः, सम्मानितेभ्यः पूर्वभक्ष्यः, तेषां परिजनेभ्यश्च शुभासंशाः अयच्छन्। राष्ट्रपतिना संकोचपत्काले च भारतीय-सैनिकानां कार्यस्य प्रशंसा कृता। स्वकीये सन्देशे राष्ट्रपतिना राष्ट्रिय-सुरक्षायाः सुनिश्चयाय सेनायाः महत्वपूर्ण-भूमिकायामपि प्रकाशः पातितः। प्रधानमन्त्रिणा मोदिना उक्तं यत् प्रशासनं नैकविध-परिष्कारैः सह आधुनिकीकरणे च ध्यानं दत्वा सशस्त्रबलेभ्यः तेषां परिजनेभ्यश्च कल्याणदानाय प्रतिबद्धमस्तीति। सैन्यदलानां प्रमुखेण अनिलचौहानेनापि अवसरेऽस्मिन् भारतीयसेनायाः सर्वेऽपि वर्गाः वर्धापिताः।

तिरुवल्लुवर

अद्य तिरुवल्लुवरदिवसः वर्तते। आसंसारं तमिलभाषाभाषिणः जनाः दिवसमिमं श्रद्धाभक्तिपुरस्सरं परिपालयन्ति। अवसरेऽस्मिन् प्रधानमन्त्रिणा नरेन्द्रमोदिना प्रसिद्धस्य तमिलकविनः तिरुवल्लुवर-दिवसावसरे श्रद्धासुमनानि समर्पितानि। संचारतन्त्रजाले सम्प्रेषिते सन्देशे प्रधानमन्त्रिणा उक्तं यत् तिरुवल्लुवरस्य पद्यानि तमिलसंस्कृतेः, राष्ट्रस्य दार्शनिक-स्थातेश्च सारं प्रदर्शयन्ति।

महाकुम्भस्नानम्

दशराष्ट्रेभ्यः आगतानाम् एकविंशतिः श्रद्धालूनां दलमेकं श्वः प्रयागराजस्थे त्रिवेणीसङ्गमस्थले पवित्र-महाकुम्भावसरे पवित्रावगाहनं विधास्यति। अवसरेऽस्मिन् पञ्चदशलक्षाधिकानां-वैदेशिक-श्रद्धालूनां- पवित्र-स्नानस्य सम्भावना अस्ति।

वस्त्रोद्योगमन्त्री / मेक-इन-इण्डिया

वस्त्रोद्योगमन्त्री गिरिराजसिंहः "मेक-इन- इण्डिया" इति अभियानं सिद्धरणनीतित्वेन आरेखितवान्। यद्धि भारतदेशं एकस्मिन् प्रतिस्पर्धि- विनिर्माण-केन्द्रस्य रूपेण प्रादुर्भवने सहकरमस्ति। मन्त्रीवर्यः जर्मनीदेशे चलायमानायां विपण्यां भारतशिविरस्य उद्घाटन-प्रसङ्गे भाषमाणः आसीत्। तेन एतदपि प्रोक्तं यत् जर्मनदेशीयाः प्रौद्योगिनः भारतदेशे विनिवेशं कुर्वन्ति चेत् एतत् उभाभ्यां राष्ट्राभ्यां स्वस्तिकरं भविष्यतीति।

काङ्ग्रेस-नव मुख्यालयः -

काङ्ग्रेसदलाध्यक्षः मल्लिकार्जुन-खर्गे काङ्ग्रेस-संसदीय-दलस्य अध्यक्षा सोनिया-गान्धी च अद्य नवदिल्ल्यां दलस्य नूतनमुख्यालयस्य 'इन्दिरा भवन' इत्यस्य उद्घाटनं कृतवन्तौ। लोकसभायाः विपक्षीनेता राहुलगान्धी, सांसदः प्रियंका गांधी वाड्रा, दलस्य महासचिवः केसी वेनुगोपालः, अन्ये च वरिष्ठनेतारः अपि अवसरेऽस्मिन् उपस्थिताः आसन्। अस्मिन् अवसरे प्रवदन् श्रीखर्गे अवदत् यत् दलस्य नूतनः मुख्यालयः भारतीयराष्ट्रियकाङ्ग्रेसदलस्य चत्वारिंशदधिकैकशतवर्षस्य गौरवपूर्ण-इतिहासस्य प्रतीकम् अस्तीति।

ऋतु-विज्ञान-विभागः

भारतीय-ऋतु-विज्ञान-विभागेन (IMD) इत्यनेन अनेकस्थानेषु आत्यन्तिकरूपेण सघननीहारस्य कारणेन दिल्ली-एनसीआर इति क्षेत्राय नारङ्गवार्षिकी सञ्चेतना प्रसारितास्ति। दिल्ल्याम् अद्य प्रातः नववादने दृश्यता शून्य-मीटर-परीमितं आसीत् । भारतीयरेलवे-विभागानुसारि दिल्ली-नगरं प्रति गच्छन्ति षड्विंशतिः रेलयानानि चतुर्होरापर्यन्तं विलम्बेन प्रचलन्ति। तेषु गोरखधाम एक्स्प्रेस्, संपर्कक्रांति एक्स्प्रेस्, श्रमशक्ति एक्स्प्रेस्, महाबोधी एक्स्प्रेस्, अयोध्या एक्स्प्रेस्, तेलंगाना एक्स्प्रेस्, गोंडवाना एक्स्प्रेस् चेत्येतानि सम्मिलितानि सन्ति । इदानीं राष्ट्रिय-राजधान्यां इन्दिरागान्धि-अन्ताराष्ट्रियविमानपत्तने न्यूनदृश्यतायाः कारणेन अनेकानि विमानयानानि अपि विलम्बेन प्रचलन्तीति सूचना अस्ति। ऋतुविभागेन एतदपि उक्तं यत् पञ्जाबे, हरियाणायां, बिहारे, झारखण्ड-राज्ये, ओडिशायां, उपहिमालयीय पश्चिमबङ्गे,

सिक्किमे, देशस्य पूर्वोत्तरक्षेत्रेषु च अद्य रात्रौ प्रातःकाले च सघनकुज्झाक्रियाः स्थितिः भवितुं शक्नोतीति। मध्यभारतस्य महाराष्ट्रस्य च उपरि न्यूनतमं तापमानं आगामिदिनत्रयं यावत् द्वितः त्रि डिग्री सेल्सियस इति पर्यन्तं वर्धितुं शक्यते।

=====

खो-खो

खो-खो-विश्वचषकस्पर्धायां अद्य भारतीय-महिला-दलं इन्दिरागांधि- क्रीडाङ्गणे ईरानदेशीयेन दलेन सह क्रीडिष्यति। भारतीयपुरुषदलञ्च अद्य रात्रौ पेरू देशीयेन दलेन सह तस्मिन्नेव क्रीडाङ्गणे क्रीडिष्यति।

॥ इति वार्ताः॥